
shrI subrahmaNya dhyAnam

श्रीसुब्रह्मण्य ढ्यानं

Document Information



Text title : shrI subrahmaNyadhyaanam

File name : subradhyanam.itx

Category : subrahmanya, stotra

Location : doc_subrahmanya

Transliterated by : Antaratma antaratma at Safe-mail.net

Proofread by : Antaratma antaratma at Safe-mail.net

Latest update : March 15, 2006

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಶ್ರೀಸುಬ್ರಹ್ಮಣ್ಯ ಧ್ಯಾನಂ



ಷಡಾನನಂ ಕುಂಕುಮರಕ್ತವರ್ಣಂ
ಮಹಾಮತಿಂ ದಿವ್ಯಮಯೂರವಾಹನಂ
ರುದ್ರಸ್ಯಸೂನುಂ ಸುರಸೈನ್ಯನಾಥಂ
ಗುಹಂ ಸದಾ ಶರಣಮಹಂ ಪ್ರಪದ್ಯೇ .. 1..
ಕನಕಕುಂಡಲಮಂಡಿತಷಣ್ಮುಖಂ
ಕನಕರಾಜಿವಿರಾಜಿತಲೋಚನಂ
ನಿಶಿತಶಸ್ತ್ರಶರಾಸನಧಾರಿಣಂ
ಶರವಣೋತ್ಪವಮೀಶಸುತಂ ಭಜೇ .. 2..
ಸಿಂದೂರಾರುಣಮಿಂದುಕಾಂತಿವದನಂ
ಕೇಯೂರಹಾರಾದಿಭಿಃ
ದಿವ್ಯೈರಾಭರಣೈರ್ವಿಭೂಷಿತತನುಂ
ಸ್ವರ್ಗಸ್ಯಸೌಖ್ಯಪ್ರದಂ
ಅಂಭೋಜಾಭಯಶಕ್ತಿ ಕುಕ್ಕುಟಧರಂ
ರಕ್ತಾಂಗರಾಗಾಂಶುಕಂ
ಸುಬ್ರಹ್ಮಣ್ಯಮುಪಾಸ್ಮಹೇ ಪ್ರಣಮತಾಂ
ಸರ್ವಾರ್ಥಸಂಸಿದ್ಧಿದಂ .. 3..
ವಂದೇ ಶಕ್ತಿಧರಂ ಶಿವಾತ್ಮತನಯಂ
ವಂದೇ ಪುಳಿಂದಾಪತಿಂ
ವಂದೇ ಭಾನುಸಹಸ್ರಮದ್ಬುದನಿಭಂ
ವಂದೇ ಮಯೂರಾಸನಂ
ವಂದೇ ಕುಕ್ಕುಟಕೇತನಂ ಸುರವರಂ
ವಂದೇ ಕೃಪಾಂಭೋನಿಧಿಂ
ವಂದೇ ಕಲ್ಪಕಪುಷ್ಪಶೈಲನಿಲಯಂ
ವಂದೇ ಗುಹಂ ಷಣ್ಮುಖಂ .. 4..
ದ್ವಿಷಡ್ಭುಜಂ ಷಣ್ಮುಖಮಂಬಿಕಾಸುತಂ
ಕುಮಾರಮಾದಿತ್ಯಸಮಾನತೇಜಸಂ

ವಂದೇ ಮಯೂರಾಸನಮಗ್ನಿಸಂಭವಂ
 ಸೇನಾನ್ಯಮದ್ಯಾಹಮಭೀಷ್ಟಸಿದ್ಧಯೇ .. 5..
 ಧ್ಯಾಯೇತ್ ಷಣ್ಮುಖಮಿಂದು ಕೋಟಿಸದೃಶಂ
 ರತ್ನಪ್ರಭಾಶೋಭಿತಂ
 ಬಾಲಾರ್ಕದ್ಯುತಿ ಷಟ್ಕಿರೀಟವಿಲಸತ್-
 ಕೇಯೂರಹಾರಾನನ್ವಿತಂ
 ಕರ್ಣಾಲಂಕೃತ ಕುಂಡಲಪ್ರವಿಲಸತ್
 ಕಂಠಸ್ಥಲೈಃ ಶೋಭಿತಂ
 ಕಾಂಚೀ ಕಂಕಣ ಕಿಂಕಿಣೀರವಯುತಂ
 ಶೃಂಗಾರ ಸಾರೋದಯಂ .. 6..
 ಧ್ಯಾಯೇದೀಪ್ಸಿತಸಿದ್ಧಿತಂ ಶಿವಸುತಂ
 ಶ್ರೀದ್ವಾದಶಾಕ್ಷಂ ಗುಹಂ
 ಬಾಣಂಕೇಟಕಮಂಕುಶಂಚವರದಂ
 ಪಾಶಂ ಧನುಃಶಕ್ರಕಂ
 ವಜ್ರಂಶಕ್ತಿಮಸಿಂತ್ರಿಶೂಲಮಭಯಂ
 ದೋರ್ಭಿದ್ಧೃತಂ ಷಣ್ಮುಖಂ
 ಭಾಸ್ವಚ್ಚತ್ರಮಯೂರವಾಹಸುಭಗಂ
 ಚಿತ್ರಾಂಬರಾಲಂಕೃತಂ .. 7..
 ಗಾಂಗೇಯಂ ವಕ್ಷಿಗರ್ಭಂ ಶರವಣಜನಿತಂ
 ಜ್ಞಾನಶಕ್ತಿಂ ಕುಮಾರಂ
 ಸುಬ್ರಹ್ಮಣ್ಯಂ ಸುರೇಶಂ ಗುಹಮಚಲದಿದಂ
 ರುದ್ರತೇಜಸ್ವರೂಪಂ
 ಸೇನಾನ್ಯಂ ತಾರಕಘ್ನಂ ಗಜಮುಖಸಹಜಂ
 ಕಾರ್ತಿಕೇಯಂ ಷಡಾಸ್ಯಂ
 ಸುಬ್ರಹ್ಮಣ್ಯಂ ಮಯೂರಧ್ವಜರಥಸಹಿತಂ
 ದೇವದೇವಂ ನಮಾಮಿ .. 8..
 ಷಣ್ಮುಖಂ ದ್ವಾದಶಭುಜಂ ದ್ವಾದಶಾಕ್ಷಂ ಶಿಖಿದ್ವಜಂ .
 ಶಕ್ತಿದ್ವಯಸಮಾಯುಕ್ತಂ ವಾಮದಕ್ಷಿಣಪಾರ್ಶ್ವಯೋಃ .. 9..
 ಶಕ್ತಿಂಶೂಲಂ ತಥಾ ಖಡ್ಗಂ ಖೇಟಂಚಾಪಂಶರಂ ತಥಾ .
 ಘಂಟಾಂ ಚ ಕುಕ್ಕುಟಂಚೈವಪಾಶಂಚೈವತಥಾಂಕುಶಂ .. 10..
 ಅಭಯಂ ವರದಂಚೈವ ಧಾರಯಾಂತಂ ಕರಾಂಬುಜೈಃ .
 ಮಹಾಬಲಂ ಮಹಾವೀರ್ಯಂ ಶಿಖಿವಾಹಂ ಶಿಖಿಪ್ರಭಂ .. 11..

ಕಿರೀಟಕುಂಡಲೋಪೇತಂ ಖಂಡಿತೋದ್ಧಂಡತಾರಕಂ .
ಮಂಡಲೀಕೃತಕೋದಂಡಂ ಕಾಂಡೈಃಕ್ರೌಂಚಧರಾಧರಂ .. 12..
ದಾರಯಂತಂ ದುರಾಧರ್ಷಂ ದೈತ್ಯದಾನವರಾಕ್ಷಸೈಃ .
ದೇವಸೇನಾಪತಿಂ ದೇವಕಾರ್ಯೈಕನಿರತಂ ಪ್ರಭುಂ .. 13..
ಮಹಾದೇವತನೂಜಾತಂ ಮದನಾಯುತಸುಂದರಂ .
ಚಿಂತಯೇ ಹೃದಯಾಂಭೋಜೇ ಕುಮಾರಮಮಿತೇಜಸಂ .. 14..
.. ಇತಿ ಶ್ರೀ ಸುಬ್ರಹ್ಮಣ್ಯಧ್ಯಾನಂ ಸಮಾಪ್ತಂ ..

Encoded and proofread by antaratma at Safe-mail.net

—
shrI subrahmaNya dhyAnam

pdf was typeset on September 17, 2023

—

Please send corrections to sanskrit@cheerful.com

